

द. पुढारी, दि. 13.01.2023

हर्षवी वाकरेकर ठरली स्टाईल आयकॉन इंडियाची उपविजेती

कोल्हापूर : पुढारी वृत्तसेवा

देशपातळीवर पहिल्यांदाच घेण्यात आलेल्या स्टाईल आयकॉन इंडिया सौंदर्य स्पर्धेत कुमारी हर्षवी अभिजित वाकरेकर ही उपविजेती ठरली आहे. कोल्हापुरातील महाराजा बॅन्क्वेट हॉलमध्ये ७ व ८ जानेवारीला स्पर्धा झाली. देशभरातील २२ स्पर्धकांनी यामध्ये सहभाग नोंदवला. हर्षवीने गुरुवारी दै. 'पुढारी'चे मुख्य संपादक डॉ. प्रतापसिंह जाधव व चेअरमन डॉ. योगेश जाधव यांची भेट घेऊन आशीर्वाद घेतले.

हर्षवीने यापूर्वी मिस 'ग्लॅमेटोर प्रिन्सेस ऑफ कोल्हापूर २०२२' व 'मिस दिवा महाराष्ट्र' या प्रतिष्ठेच्या स्पर्धा जिंकल्या आहेत. महाराष्ट्र पातळीवर घेण्यात आलेल्या ऑडिशनमधून ती 'स्टाईल आयकॉन इंडिया २०२३' या देशपातळीवरील स्पर्धेसाठी पात्र ठरली होती. टॅलेंट राऊंड, इन्ट्रॉडक्शन व प्रश्नोत्तरे असे तीन राऊंड घेण्यात आले. यामध्ये हर्षवीने यश संपादन करत उपविजेतेपद



पटकावले. तसेच ती मोस्ट फोटोजेनिक स्पर्धकही ठरली. देशपातळीवरील ही सौंदर्य स्पर्धा पहिल्यांदाच कोल्हापुरात प्रभास फिल्मचे संग्राम नाईक यांनी प्रायोजित केली होती. तर स्टाईल आयकॉन इंडिया अक्षय मोरे हे स्पर्धेचे आयोजक होते. हर्षवी ही विवेकानंद महाविद्यालयाची विद्यार्थिनी असून ती आंतरराष्ट्रीय स्पर्धेसाठी तयारी करत आहे. या यशामध्ये हर्षवी वाकरेकर हिची आई तेजल, वडील अभिजित व मोठी बहीण केशवी, मामा पारस, जिम ट्रेनर, मित्र-मैत्रिणी, शिक्षकांचे प्रोत्साहन लाभले.